

ಬ್ರಾಹ್ಮಣೈಃ ಕೃತಂ ಸೂರ್ಯಸ್ತೋತ್ರಂ 21

Document Information



Text title : Brahmanaih Kritam Surya Stotram 21

File name : brAhmaNaiHkRRitaMsUryastotram21.itx

Category : navagraha, mArkaNDeyapurANa, stotra

Location : doc_z_misc_navagraha

Proofread by : PSA Easwaran

Description/comments : mArkaNDeyapurANa | adhyAya 106/62-74||

Latest update : October 22, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 22, 2024

sanskritdocuments.org



ಬ್ರಾಹ್ಮಣೈಃ ಕೃತಂ ಸೂರ್ಯಸ್ತೋತ್ರಂ 21



ಬ್ರಾಹ್ಮಣಾ ಉಚುಃ .

ದೇವದಾನವಯಕ್ಷಾಣಾಂ ಗ್ರಹಾಣಾಂ ಜ್ಯೋತಿಷಾಮಪಿ .

ತೇಜಸಾಭ್ಯಧಿಕಂ ದೇವಂ ವ್ರಜಾಮ ಶರಣಂ ರವಿಂ .. 62..

ದಿವಿ ಸ್ಥಿತಂ ಚ ದೇವೇಶಂ ದ್ಯೋತಯಂತಂ ಸಮಂತತಃ .

ವಸುಧಾಮಂತರಿಕ್ಷಂ ಚ ವ್ಯಾಪ್ನುವಂತಂ ಮರೀಚಿಭಿಃ .. 63..

ಆದಿತ್ಯಂ ಭಾಸ್ಕರಂ ಭಾನುಂ ಸವಿತಾರಂ ದಿವಾಕರಂ .

ಪೂಷಾಣಮರ್ಯಮಾಣಂ ಚ ಸ್ವರ್ಭಾನುಂ ದೀಪ್ತದೀಧಿತಿಂ .. 64..

ಚತುರ್ಯುಗಾಂತಕಾಲಾಗ್ನಿದುಷ್ಪ್ರೇಕ್ಷ್ಯಂ ಪ್ರಲಯಾಂತಗಂ .

ಯೋಗೀಶ್ವರಮನಂತಂ ಚ ರಕ್ತಂ ಪೀತಂ ಸಿತಾಸಿತಂ .. 65..

ಋಷೀಣಾಮಗ್ನಿಹೋತ್ರೇಷು ಯಜ್ಞದೇವೇಷ್ವವಸ್ಥಿತಂ .

ವ್ರಜಾಮ ಶರಣಂ ದೇವಂ ತೇಜೋರಾಶಿಂ ತಮಚ್ಯುತಂ .

ಅಕ್ಷರಂ ಪರಮಂ ಗುಹ್ಯಂ ಮೋಕ್ಷದ್ವಾರಮನುತ್ತಮಂ .. 66..

ಛಂದೋಭಿರಶ್ವರೂಪೈಶ್ಚ ಸಕೃದ್ಯುಕ್ತೈರ್ವಿಹಂಗಮಂ .

ಉದಯಾಸ್ತಮನೇ ಯುಕ್ತಂ ಸದಾ ಮೇರೋಃ ಪ್ರದಕ್ಷಿಣೇ .. 67..

ಅನೃತಂ ಚ ಋತಂ ಚೈವ ಪುಣ್ಯತೀರ್ಥಂ ಪೃಥಗ್ವಿಧಂ .

ವಿಶ್ವಸ್ಥಿತಿಚಿಂತ್ಯಂ ಚ ಪ್ರಪನ್ನಾಃ ಸ್ಮ ಪ್ರಭಾಕರಂ .. 68..

ಯೋ ಬ್ರಹ್ಮಾ ಯೋ ಮಹಾದೇವೋ ಯೋ ವಿಷ್ಣುರ್ಯಃ ಪ್ರಜಾಪತಿಃ .

ವಾಯುರಾಕಾಶಮಾಪಶ್ಚ ಪೃಥಿವೀಗಿರಿಸಾಗರಾಃ .. 69..

ಗ್ರಹನಕ್ಷತ್ರಚಂದ್ರಾದ್ಯಾ ವಾನಸ್ಪತ್ಯಂ ದ್ರುಮೌಷಧಂ .

ವ್ಯಕ್ತಾವ್ಯಕ್ತೇಷು ಭೂತೇಷು ಧರ್ಮಾಧರ್ಮಪ್ರವರ್ತಕಃ .. 70..

ಬ್ರಾಹ್ಮೀ ಮಾಹೇಶ್ವರೀ ಚೈವ ವೈಷ್ಣವೀ ಚೈವ ತೇ ತನುಃ .

ತ್ರಿಧಾ ಯಸ್ಯ ಸ್ವರೂಪಂ ತು ಭಾನೋರ್ಭಾಸ್ವಾನ್ವಸೀದತು .. 71..

ಯಸ್ಯ ಸರ್ವಮಯಸ್ಯೇದಮಂಗಭೂತಂ ಜಗತ್ಪ್ರಭೋಃ .

ಸ ನಃ ಪ್ರಸೀದತಾಂ ಭಾಸ್ವಾಂಜಗತಾಂ ಯಶ್ಚ ಜೀವನಂ .. 72..

ಯಸ್ಯೈಕಮಕ್ಷರಂ ರೂಪಂ ಪ್ರಭಾಮಂಡಲದುರ್ದೃಶಂ .

ದ್ವಿತೀಯಮೈಂದವಂ ಸೌಮ್ಯಂ ಸ ನೋ ಭಾಸ್ವಾನ್ವಸೀದತು .. 73..

ತಾಭ್ಯಾಂ ಚ ತಸ್ಯ ರೂಪಾಭ್ಯಾಮಿದಂ ವಿಶ್ವಂ ವಿನಿರ್ಮಿತಂ .
ಅಗ್ನೀಷೋಮಮಯಂ ಭಾಸ್ವಾನ್ನ ನೋ ದೇವಃ ಪ್ರಸೀದತು .. 74..
ಇತಿ ಮಾರ್ಕಂಡೇಯಪುರಾಣೇ ಷಡಧಿಕಶತತಮಾಧ್ಯಾಯಾಂತರ್ಗತಂ
ಬ್ರಾಹ್ಮಣೈಃ ಕೃತಂ ಸೂರ್ಯಸ್ತೋತ್ರಂ ಸಮಾಪ್ತಂ .
ಮಾರ್ಕಂಡೇಯಪುರಾಣ . ಅಧ್ಯಾಯ 106/62-74..
mArkaNDeyapurANa . adhyAya 106/62-74..
Proofread by PSA Easwaran

——
Brahmanaih Kritam Surya Stotram 21
pdf was typeset on October 22, 2024
——

Please send corrections to sanskrit@cheerful.com

